

BAZILIKASAN GORG

Hsebijiet
ghac-
Celebrazzjoni
Ewkaristika
matul
in-Novena
tal-Milied

"MILLED 1990"

miktuba
minn

1 Jum: MILIED TA' OMM

O Gesu' ckejken tarbija, kull darba li nieqaf inhares lejk, inhoss qalbi tfur bil-ferh. Dak il-gisem ckejken tieghekk, imqieghed fuq fitit tiben, ifakkarni f'Dik li gabitek fid-dinja: Ommok Marija. Omm li iktar tard, ghogbok tathielna biex issir ommna wkoll.

Ommok Marija tghinni nifhem ahjar dak li Inti trid minni. Int sejjahtli biex naqdi missjoni, mhux f'art il-bogħod, qalb nies ta' qattgħani, izda bejn l-erba' hitan ta' dari. Poggejtli taht il-kura tieghi lill-zewgi u lil uliedi. Tajtni qalb li taf thobb u ridtni nimla bl-imhabba lil dawk li jgħam-mru taht l-istess saqam mieghi.

X'paci u x'ferh jiena nilmah hekk kif ghajnejja jistriehu fuqkom, o Gesu', o Vergni Marija. Izda dik is-serenita' ta' Bethlem kienet il-ftuh ta' grajjiet l-aktar imqallba. It-tensijni tal-harba lejn l-Egħiġi, il-faqar ta' Nazareth, il-fidiet minn xulxin, l-inkompreñsji tan-nies, iz-zebli, is-swat, ix-xewk, is-Salib, il-mewt: minn dan kollu għaddejtu, u waqt dan kollu ma nstegħet qatt il-karba ta' saħta, ta' dieqa, ta' disprament.

O Marija, int għaraft iggorr kollox: int zammejt kollox mahzun gewwa fik! Int imxejt ma' Ibnek Gesu'. Int ghext għaliex, u Hu waqaf miegħek. Jiena wkoll qed ikolli nwettaq missjoni difficili ta' omm. Kemm niket u ugiegħ ta' qalb minħabba l-inkompreñsji ta' dawk ta' madwari. Kemm xogħol inwettaq li ma hux apprezzat. Kemm skiet ikolli nzomm f'hajti biex nevita' nkwiex għall-ohrajn. Xi prezz kelli nhallas biex nimxi warajh. Għalhekk, o Vergni Marija, idhol int għalija quddiem Ibnek Gesu', u ghinni nghix bis-sabar u bir-rassenjazzjoni, bl-istess mod li għexx int.

Aghmel o Gesu' li din it-tifikira tat-twelid tiegħek timlieni bil-ferh, halli nkompli naqdi l-missjoni tieghi lejn zewgi u lejn uliedi u nagħmlu minn djarna u mill-familja tagħna, Nazareth ohra, li fiha ssaltan l-imhabba, il-paci u s-sliem.

2 Jum

MILIED TA' ILM

O Gesu' ckejken Tarbija, ghalkemm ninsab wahda u mdejjaq, xorta wahda nhossni kuntent kull darba li nieqaf quddiemek, u narak hekk zghir, hekk dghajjef, hekk ckejken. Jiena bhalek, Gesu': jiena zghir, jiena dghajjeg, jiena ckejken. Jiena ma jien xejn ghajr tfajjel iltim.

O Gesu', minn fommi qatt ma hargu kelmiet "ma" jew "pa". L-idejn li refghuni 'il fuq ma kienux ta' ommi u ta' missieri. Qatt f'ghomri ma rnexxhaeli nitfa' idejja madwar ghonq il-genituri tieghia u nistampalhom fuq għinhom il-bewsa ta' radd il-hajr ta' dak kollu li kienu għamlu għalija. Fittixthom u ma sibthomx. Sejjah til-hom u ma wegbunix. Grejt warajjhom u harbni. Ommi u missieri għamlu hekk kif gejt fid-dinja jien. Sthaw jghidu li jiena tagħhom; qatħgu qalbhom li jzommuni; x'hktarx hasbu li kont ser inkun ta' xkiel ghall-futur tagħhom.

U telquna go basket wara bieb ta' kunvent. U hekkhekk sibt min ihobbni, min jitmagħni, min jedukani, min jiffurmani. Sibt min għamilni nies. Izda tawni x'tawni, kien hemm vojt f'galbi li ma stajt nimli b'hadd: l-imhabba ta' ommi u ta' missieri.

Biss, o Gesu', kelli x-xorti niltaqqa miegħek. U fik tghallim t-hafna affarijet. Int gejt fid-dinja ghall-bniedem, u l-bniedem ma laqgħekx. Beda b'dan l-atteggjament qabel twelidek, meta n-nies ta' Bethlem sakru sewwa l-bibien ta' djarhom li ma tmurx titwieldilhom hemm gew. Fittxek biex joqtlok Erodi, u siker fid-demm tal-innovenți. Cahdek Pietru. Harbulek l-appostli. Ittradiekk Guda, qatlek il-bniedem fost l-ehrex ~~thatja~~. U għadu sa' llum jehodha kontra tiegħek u kontra dawkml huma tiegħek.

U rajt lilek thobb u tħażżeer. U smajt lilek tistedinna ghall-mahfrah. U fhimt xi ftit mill-kobor ta' imhabbtek. U rajt li anke mieghi int urejt imhabba kbira: għaliex ghalkemm kont nieqes mill-imhabba tal-genituri tiegħi, int ma nsejtni qatt u hsibtli għal nies ohra biex jieħdu hsiebi. Ghinni o Gesu' noqghod b'sebha ghajnejn li ma mmurx nitlef lilek ukoll; ^{IMBAGĦAD} ~~izza~~ jekk Alla hares qatt jigrili hekk, imbagħad iva, inkun nista' nsejjah lili nnifsi il—"veru iltim".

3 JumMILIED TA' HADDIEM

O Gesu' ckejken Tarbija: kull filghodu, kemm jekk ikun il-ksieh ixoqq il-ghadam, kemm jekk ix-xemx tkun diga telghet u bdiet turi il-qawwa tagħha, jiena nigbed il-bieb warajja, u b'basket zghir f'idejja nitlaq lejn il-post tax-xogħol. Irrid jew ma rridx. Nifalh jew ma niflahx. Kuntent jew imdejjaq.....ikolli mmur.

Min jaf, o Gesu', kemm il-darba shitt xortija u gergirt fil-berah, jew inkella fil-fond ta' qalbi, kemm kelli nkun zvinturat, Ghirt għal min kien spicca mix-xogħol, jew inkella għal min qatt ma hadem. Qist b'ghedewwa tiegħi lil min haddimni; ippruvajt nit-nikker, niskarta, nahrab mill-lant tax-xogħol. Qist ix-xogħol kastig li assolutament ma kienx jixraqli.

Izda, o Gesu': kull darba li nieqaf quddiemek, u nhares lejk u narak hekk ckejken, hekk dghajjeg, hekk fragli, mingħajr ma rrid inhoss gewwa fija mistoqsija. U l-lejla nixtieq nagħmililek: "X'fettillek issir bniedem bhalna, int li int Alla, Sid ta' kollox u ta' kulhadd?"

Quddiem din il-mistoqsija nhossok twiegħbni fis-skiet tiegħek: inhossok tħidli li int sirt Bniedem għalija, biex lili terfaghni mit-tajb li waqt fih; tħollini 'il fuq fid-dinjita' ta' persuna umana. Int sirt bniedem dghajjef biex tagħti s-sahha lili. Biex inkun nista' nahdem. Biexinwettaq ix-xogħol tiegħi. Int sirt bniedem biex lili tħallimni li x-xogħol mhux kastig izda mezz ta' koperazzjoni mal- Missier fl-opra kbira tal-Holqien.

Int sirt bniedem biex stajt tahdem fil-hanut tax-xogħol tal-harries tiegħek Guzeppi l-Mastrudaxxa, u fl-istess hin turimi li x-xogħol jerfa' il-bniedem 'il fuq lejn il-Hallieg. Int sirt bniedem bhali biex tnissel fija dak il-ferh u dak il-gost meta f'tarf il-gimgha jew f'tarf ix-xahar, tgħinni nidhol id-dar kburi u nitlaq f'idejn marti u uliedi l-flus li jiena nkun qlajt bil-hidma tiegħi.

Aghmel O Gesu', li napprezza iktar ix-xogħol li tridni nagħmel.

Għinni nwettqu bil-qalb. Ieqaf miegħi fl-inkwiet li jkolli.

Fakkarni kontinwament li x-xogħol hu barka u haga qaddisa. U ieqaf ma' dawk huti li sa' llum għadhom ifittxu x-xogħol u ma sabuhx.

4 Jum: MILIED TA' TIFLA

O Gesu' ckejken Tarbija: fl-ahhar il-jiem tal-Milied waslu. Nohlom bihom is-sena kollha, nistennihom fuq ix-xwiekk. Izda issa nista' nghid li l-Milied qieghed fil-qrib. Il-kant ta' ferh; it-tizjin tal-hwienet, il-kartolini li nibghatu, ir-rigali li nibdew naqilghu kollox jurina li l-isbah zmien tas-sena wasal.

O Gesu' ahna t-tfal nifirhu fuq li nifirhu fil-Milied ghaliex inhossu li din hi l-festa tagħna. U int tahti; ghaliex meta narawk daqshekk zghir, ckejken tarbija, ahna ma naqtghux qalbna, nersqu izqed bil-qalb lejk, inhossuna iktar midhla tiegħek, u nittendu li inti tifhimna f'dak kollu li ahna nghidulek.

Il-lejla, o Gesu', nixtieq f'isem it-tfal kollha nagħmillek din it-talba li hierga mill-qalb. Nitolbok l-ewwelnett għal dawk it-tfal li sa' llum għadhom qatt ma semghu bik, u na jafux int x'ghamilt u ghadek tagħmel għalihom. Huma t-tfal ta' l-artijiet tal-missjoni. Ieqaf mal-missjunarji int, o Gesu', halli jfittxu jkellmu lil dawn it-tfal dwarek, halli anke huma jsiru jhobbuk hafna u jersqu lejk.

Nitolbok ukoll o Gesu', għal dawk it-tfal li ma jafux x'innhi paci: it-tfal tal-Lebanon, ta' Israel, it-tfal palestinjani, it-tfal fil-Kuwait, fl-Iraq u fl-Iran, u f'dant u tant postijiet ohra, li flok id-daqq lejju tal-ghanjiet tal-Milied jisimghu f'widnejjhom it-tkarwit tal-kanuni u tifqiegh tal-balal.

Nitolbok ukoll o Gesu' għat-tfal li qed jigi ppersegħi mill-kbar, u jtellfulhom l-innocenza tagħhom, u jqabduhom it-triq il-hazina, tal-vizzju u tad-dnub. Ieqaf magħhom int, o Gesu': aghmel li jsibu nies ta' qalb tajbali jieħdu hsiebhom u jahtfuhom minn halq ix-xitan.

Nitolbuk ukoll O Gesu' għat-tfal imqarba, li ma jobdux, jissupervjaw jiggieldu, jidghu bik; tfal li qed jghixu l-bogħod minnek. Ieqaf magħhom int, u ghinnhom jirrispettaw lill-genituri tagħhom, lit-teachers tagħhom, il-katekisti tagħhom u jaraw fihom lilek u jifhmu li dawn in-nies twajbu iridulhom il-gid.

Nitolbuk ukoll o Gesu' għat-tfal kollha ta' din il-parrocca, halli jersqu dejjem iktar lejk, permezz tat-talb, tal-qmaddies, u tat-tqarbin. Ghinhom jaħdmu fost shabhom kollha. Aghmel o Gesu' li l-qalb tagħna timtela bil-ferh li int biss kapaci u trid tagħathielna. Aghmel o Gesu' li l-ferh tiegħek nghadduh lill-ohra, kullimkien, fid-dar, fl-iskola, fil-knisja, kullimkien, ma' kulhadd u f'kull hin.

5 Jum:MILIED TA' EMIGRANT

O Gesu' ckejken Tarbija, x'differenza l-Milied ta' hawn meta nqabblu mal-Milied ta' pajjizi. Fejn hi n-Novena bi thejjija? Fejn hu l-Presepju? Fejn hi l-Purcissjoni tal-Bambin mat-toroq tar-rahal tagħna? Xejn: Milied bla ruh. Vetrini mzejjna, awguri vojta, rigali bl-addoċċ. Negozju, genn: kollox barra Milied veru.

Biss, minkejja l-boghod, xorta wahda bqajt marbut mal-Milied ta' pajjizi. Ma tghaddix sena, li hekk kif joqrob il-Milied, ma ntawwalx idejja, biex minn fuq il-gwardarobba nnizzel daqsxejn ta' kaxxa tal-kartun, mimlija għabra li tkun ngabret matulek ja sena. U minn dik il-kaxxa noħrog daqsxejn ta' Bambin tax-xemgħa. Zghir fid-daqs, izda jfakkarni fi grajjiет kbar ġarbuta ma' hajti.

Kien rigal t'ommi qabel ma tlaqt. Poggietu f'bagalja bla ma kont ittendejt. U malli wasalt hawn u bdejt inhott l-affarijiet, kont diga ftaht it-tieqa biex narmih il-barra. Izda, donni sthajt jarani xi hadd b'dak il-Bambin f'idejja. Ghaliex għal hafna nies hawnhekk Gesu' ma għandux post fid-dar kbira jew zghira tagħhom. Izda waqaft: zammejtu u nista' nghid li minn dak in-nhar zamm lili Hu.

Kemm dwejjaq għaddejt minnhom, o Gesu' ckejken tarbija. Wahdi, ma naf lil ħadd, ma nafx nghid kelma. Ma nifhem xejn u ma jien kapaci infiehem xejn. Snin twal ta' xogħol: wahdi, qisni annimal. Tistenna it mingħand niesek, li ma tasal qatt. Nibki wahdi u ma nsib lil hadd min isabbarni. Nimrad u nintafa' fis-sodda: wahdi, qisni annimal. Titlob, izda maz-zmien tnaqqas it-talb. Il-Knisja l-boghod; ix-shift ma jippermettix....tingata mill-knisja, biex zgur tinsa' li int għandek ruh. Thossok minsi, abbandunat, migjub fix-xejn.

Kont int o Gesu' ckejken Tarbija d-dawl li wennisni. Int ukoll ghaddejt mill-ezilju tiegħek, ezilju mill-genna, biex sirt bniedem bħalna; l-ezilju fl-Egħiġi biekx hlist mill-qallha ta' Erodi. Int taf x'jigifieri tkun wahdek; int taf x'jigifieri tghix il-boghod minn artek. Int taf x-żperikli nghaddu minnhom. Ieqaf magħna int, o Gesu'. għinna nzommu l-fidi li ircivejna f'pajjizna. Ghinna nibqghu niftakru x'inhi l-gera imhabba; għinna nifhemu l-htiega li nersqu lejn is-Sagament. U qanqal qlub niesna, biex ma jabbandunawniex; anke meta forsi ma niktbulhomx, ma ncemplulhomx: ghidilhom jibqghu jiktbu, jibqghu jcemplulna, ghaliex ahna għandna bzonnhom.....u bzonnok.

6 Jum:MILIED TA' ZAGHZUGH

O Gesu' ckejken Tarbija hallini l-lejla nieqaf ftit inhares lejk. Ghalkemm ckejken u zghir, ghalkemm ma titkellimx, jiena nhoss li anke lilna z-zghazagh ghandek xi haga x'tghidilna. Iz-zogħzija hija l-isbah zmien fil-hajja tal-bniedem: hekk ighidu u hekk hu fil-fatt. Mhux darba u tnejn, persuni kbar kellmuna u qalulna din il-haga. Il-Vigarju tiegħek fuq l-art il-Papa presenti, qalilna li z-zogħiġija hija zmien prezzjuz, anzi tezor li rridu nieħdu hsiebu u nuzawh bl-ahjar mod pos-sibbli.

Izda, o Gesu', meta nhares madwari, nhossni ninfixel: għaliex id-dinja li qed nghixu fiha donna titkellem b'lingwagg totalment differenti minn dak li qalulna dawn in-nies kbar. Donna qed issir kacca kbira kontrina z-zghazagh. Kulhadd irid jikkapparana, kulhadd iridna....kulhadd jghid li jridilna l-gid, izda fil-fatt ikunu qed ifittxu l-gid personali tagħhom jew inkella jimmiraw ghall-ideali li jogħogbu lilhom.

U z-zghazagh jisfaw vittma ta' nies bla ebda skruplu. Id-dinja tpoggilna t-tlellix tagħha biex tahkimna u tiddominana. Twegħdha mitt elf haga u ma tagħtiniex l-anqas haga wahda. Tistordik bi kliemha, biex imbagħad iddahhallek hsebijiet go mohhok u tibda' tirraguna kif trid hi.

Il-qalb taz-zghazagh mahluqa biex thobb tfitħex il-hena: izda jahasra qegħdin infittxuha fejn ma nistgħu qatt insibuha; qed nitolbuha mingħand min ma jistgħax jaġħihielna; qed iwegħdilna min ma jafx biss x'inhi....u ahna, boloh nippruvaw nibqghu nigrū....nibqghu nitħabtu... nibqghu niggennu wara duuhan li jistordik u jħallik bla nifs.

Mill-banda l-ohra kien hemm ukoll zghazagh li resqu lejk u ssahħru minnek. Għidhom lejk, u telqu kollox u gew warajk. U int bghatthom il-Kenja, l-Etjopja, il-Brazil, u f'postijiet ohra halli hemm joffru l-hegga zagħzugha tagħhom u l-hidma sfiqa tagħhom għalik: jahdmu mal-morda, jghallmu lil min ma jafx jaqra u jikteb; iwasslu lilek għand dawn in-nies, li minkejja il-lewn tal-gilda xorta wahda ruħħom hija bajda bhal tieghi u ta' shabi.

Aghmel o Gesu', li l-qalb taz-zghazagh ta' zmienna tagħtik cans tkellimha. Aghmel li tiftahlek berah il-bibien tagħha; aghmel li lkoll kemm ahna nkunu generuzi għas-sejħat li inti tagħmlilna biex ahna ukoll nagħtu s-sehem tagħna fil-bimi ta'din ja għidha mibnija fuq l-imhabba, l-ghaqda u s-sliem.

7 JumMILIED TA' DROGAT

O Gesu' ckejken tarbija: infossni ninfixel nhares lejk. Dak wiccek sbejjah, dik it-tbissima tixghel, dawk l-ghajnejn jibbru dak il-ferh li turi kontinwament.....x'differenza minni, Mulej. Kont darba dahkan u nitbissem; kont darba narmi s-sahha u kollni ferhan, kont darba sabih. Izda issa spicca kollox.

Fittixt il-hena u ma sibthiex. Habbatt mitt bieb, u ma fetahli hadd. Ippruvajt elf haga, izda xorta bqajt fid-dwejjaq u fit-tensjoni li jifnuk. L-istudju zdiedli, u mohhu ma kellix. Id-dar tela' hajt bejni u bejn niesi: ommi, missieri, huti, zижiet u nanniet. Sirt nghid ghalihom, u nishet kliemhom. Saru jdejjquni, u allura fittixt li d-dar nidhol mill-inqas jew ftit li xejn.

Shabi komplet mieghi. Taparsi habib qal li ried jghinni, u zerzaqli l-manna, qal hu. Kient id-droga. Ghall-ewwel bzajt nechodha, ghax kienu għadhom jidwu f'widnejja t-twissijiet li kont smajt fil-laqghat li kont nattendi qabel. Izda ppruvajtha: u donni mort sewwa. U f'qalbi ghid: "Dahku bija dawk li qaluli li d-droga hazina". U ergajt hadt u ergajt hadt. U sirt niddependi minnha. Anzi kelli nzid id-doza.

Izda d-droga issibha b'xejn sa kemm tihda teħodha; imbagħad trid thallas għaliha. U flus minn fejn? Nisraq.....ma jistax ikun li nibqa' mingħajrha. U nisraq biex nixtri d-droga, u niehu d-droga biex jigi l-kuragg li nisraq. U dhalt go vizzju li ma stajt nohrog minnu qatt....

U tfarrakt. Tkissirt. Minn gewwa u minn barra. Ruhi nietet ghall-kollox, u gismi ittaqqab b'elf tingiza ta' siringa mahmuga. U mieghi kissirt il-ommi u l-missieri, il-huti u lin-niesi u lil dawk kollha li jhobbuni.

Izda il-lejla o Gesu', hekk kif waqaft inhares lejk, donni hassejt xi haga f'qalbi li ilni snin ma nhossha. Ftakart li int sirt bniedem għalija: halleyt kollox, halleyt saltnatek fil-genna, sirt bniedem bħali, minbarra mid-ddnub. U rajtek titbissimli: lili li tant weggħajtek...u smajtek issejjahli b'ismi; issejjah lili, li min jaf kemm il-darba soddejt widnejja għat-twissijiet li int ghogbok tibghatli permezz ta' dawk li jhobbuni. U l-lejla ninsab hawn quddiemek. Nitolbok bil-hnien: ghinni int, ieqaf mieghi int, wezinni int, għaliex jiena mingħajrek ma nista' xejn.

Nitolbok Gesu' biex tieqaf ma' dawk shabi kollha li jinsabu f'dan l-istat. Fakkarhom li hemm futur għalihom, jekk huma jridu jgħixu. Ghinhom int bl-imhabba tiegħek. Dewwa qhom xi ftit mill-imhabba tiegħek. Dak li għandna bzonn: ftit iktar imħabba specjalment minn dawk ta' madwarna, u zgur nimxu 'il quddiem.

~~8 Jum.~~

~~MILIED TA' SULDAT~~

O Gesu' ckejken tarbija: din is-sena l-Milied ser nghaddih il-boghod minn arti, minn dari, il-boghod minn marti u uliedi; il-boghod minn kollox, il-boghod minn kulhadd. Milied f'dezert: fejn ir-ramel jikwi ta' nofs in-nhar jinghadad mal-ikhali nir tas-sema: Milied nistenna l-amar tal-glied. Milied li jgaghlni nnifhem xi ftit kemm hi sabiha l-paci, kemm hu prezzjuz is-sliem.

X'differenza mid-daqq hlejju ta' ghanjiet tal-milied: hawnhekk jinstemgha kontinwament it-tfaqqiegh tal-bombi, u tkarwit ta' ajruplani qerrieda li mimlija azzar u nirien jobzqu fuq l-art ta' taht it-toqol qerriedi taghhom; minghajr ma joqghodu jhabblu mohhhom jekk hux ser jaqghu fuq art mogħxa, jew inkella fuq kamp ta' refugjati mgewwha. U jizirghu qerda u dmija kullimkien.

Hemm dahanen telghin mill-boghod: mhux duhhan ta' qastan jinhema izda bjar taz-zejt jaqbdu u jheggu u joholqu paniku kullimien. F'idejja m'ghandix tizzin tal-Christmas Tree izda bajjunetta mikxufa, mnaddfa, bil-lest, biex jekk l-ghadu jersaq lejja jien ninsa li dak bniedem bhali u ninfdū u ntemmlu hajtu. Qabel ma jtemm dik tieghi.

Jinstama' lehen tiela minn wara l-gholja: mhux il-lehen ta' tfal ferhana li jkantaw flimkien "Ninni la tibkix izjed", izda ġikja ta' tifla ckejkna li tfittex lill-ommha u ma ssibhiex, ghax matul il-lejl xi haġġ hadhielha minn hdejjha biex qatt iktar ma tersaq lejħha. Fil-boghod jidher lehhiet ta' dawl: le mhux id-dawl iteptep tas-sigar tal-milied mizghuda b'rigali, izda spotlights għarriexa u u bombi qerrieda li qed jagħmlu minn nies hajja, katavri dejjiema.

U meta twelidt int, o Gesu', l-Angli kantaw "Paci fl-art lill-bnedmi ta' Rieda tajba". Iva, O Gesu' ckejken tarbija, int gibtilna l-paci, izda ahna l-bnedmin ta' din id-dinja għandna haga importanti nieqsa: għandna nuqqas ta' rmeda tajba. Dan nitolbok, il-lejla, o Gesu' ckejken tarbija: aqhtina din ir-rieda tajba li inti trid tara fina: Aghmel li lkoll nifħmu li jekk irridu l-paci, irridu naġdmu għaliha, mhux bit-tpacpic, izda bil-fatti: billi l-ewwel net-inkunu paci miegħek, paci magħna nfusna, u paci ma' dawk ta' madwarna. Hekk biss il-paci terga ssaltan fuq il-bniedem. Hekk biss dak il-ferh tal-Milied li nhass elfejn sena ilu fuq l-ghar ta' Bethlem għad Jerseya jsaltan fil-qlub tal-bnedmin kollha:

Aghmel o Gesu', li lkoll nifħmu li ahna ulied ta' l-istess Missier; ilkoll ahwa tiegħek, ghax int Huna l-Kbir, ilkoll ulied Ommok Marija u allura nhabirku biex ilkoll kemm ahna nkunu bennejja tal-paci.

9 Jum:MILLED TA' SACERDOT

O Gesu' ckejken Tarbija, liema ferh jimla l-qalbi hekk kif l-ghajnejn tieghi jiltaqghu ma' dawk tieghek, mifrux kif int fuq ftit tiben, ghalija u ghall-huti l-bnedmin l-ohra kollha. Int sirt Bniedem bhalna: twelid minn Omm Vergni, ghext bhalna, soffrejt fuq li soffrejt matul il-hajja ta' tlieta u tletin sena li għaddejt hawn fostna fuq l-art; mitt għalija u għal bnedmin l-ohra kollha. Dehert tellieif, kont qidek falliment: izda l-hagra tal-qabar ma' kienitx bizzejjed li zzommok li toħrog il-barra rebbieħ fuq id-dnub il-mewt u fuq ix-xitan. U rxoxtajt, biex tajt saħha il-fidi tagħna: irxoxtajt biex tibqeq lilna tajtna c-cans li nergħħu nsiru werrieta tas-sema pajjizna u ulied adottivi ta' Alla l-Nissier.

Gesu' ckejken tarbija, mhux darba u tnejn xtaqt ni kont fost dawk il-bnedmin ixxurtjati li rawk eejek ckejken u zghir fewwa l-ghaq ta' Bethlem. Xtaqt kont ma' dawk li resqu lejk, u raw it-tbissima tiegħek tidhkilhom; xtagħġi li kont fost dawk li nerfek fuq dirghajja u nrossok mieghi. Izda din ix-xortà ma kellix..... Izda, o Gesu', għaliex nitkikket: jiena messitni xorti bil-wisq akbar minn dawk in-nies li rnexxielhom jidħlu fil-ghar ta' Bethlem. Jien lili sejjah mhux biex nidhol fil-ghar, izda biex nitla' fuq l-arta. Int lili sejjah tħalli mhux biex nersaq lejk u nhares f'ghajnejk, izda ridtni ntendi l-kelmiet kbar tal-konsagrazzjoni u bis-setgha li tajtni jien fil-persuna tiegħek nibdilhom fil-gisem u q-demm tiegħek. Jiena mhux biss erfajtek f'dirajja bħalma għamlu nOnies ta' Bethlem, għal-darba jew tnejn, izda ta' kuljum, ghall-numru kbir ta' snin jien erfajtek f'idejja u filwaqt li urejtek lin-nies migħura, jiena ukoll inzimmt nadurak u nqimek. Jiena mhux biss kont l-ixxurtjat li rassejte mieghi, izda tmantnejt bik, u int sirt haġa wahda mieghi, u bdiltni fik. U permezz tiegħi int wasalt għand dawk li xtaquk mal-medda tas-snini.

Grazzi Gesu' talli ghaziltni mingħajr ma jixraqli: talli tfajt ghajnej fuqi, u htartni ministru ti għek, biex naqdi lilek u l-poplu afdat f'idejja. Grazzi tal-imhabba li inti urejt mieghi matul il-hajja sacerdotali tiegħi, U l-lejla rrid inroddlok hajr ukoll ghall-huti is-sacerdoti kollha li messithom l-istess xorti tiegħi. Ieqaf magħna int O Sacerdot Etern biex hadd minna ma jerga' lura mill-kelma li tajna. Ieqaf magħna int, biex nibqghu tiegħek, nahdmu għalik u ghall-hutna l-bnedmin. Nissel fina l-hena u l-ferħ li nissilt int f'dawk kollha li resqu lejk: O Int, O Vergni Imbierka, Omm is-sacerdoti kenninna taħt il-mant tiegħek, harisna, ieqaf magħna, halli ilkoll kemm ahna nkunu denji tal-ghażla li saritilna u nkomplu ta' kuljum ingeddu dak li sehh fil-ghar ta' Bethlem, fit-Tempju ta' Gerusalemm u fuq il-Kuccata tal-Kalvarju, għalina, u ghall-bnedmin afdati f'idejna.